



సంసారంలో సరిగులు

- తన్నివ్వి



(పతి సంసారంలోనూ వినిపించే రాగాలు..

కొన్ని సరదాలు, కొన్ని సరాగాలు,

కొన్ని సరసాలు, ఇంకొన్ని విరసాలు, మరికొన్ని విషాద గీతాలు..

వరసి సంసారంలో సరిగులు..!)

సంఘటన

"పిన్ని! సుజీ ఉందా?"

డాబా మీదకి పాకిన సన్నజాజి తీగని వంచి మొగ్గలు కోస్తున్న నాకు శోభ గొంతు కిందనించి వినపడింది.

"పైన పూలు కోస్తోంది వెళ్లు." అమృ చెప్పింది.

మెట్లమీదే శోభని కలుసుకుని ఆనందంగా చెప్పాను.

"పాద్మన బద్ధకంగా అనిపించి సూర్యుల్కి రాలేదు. ఇంపార్టెంట్ పాతాలేమైనా చెప్పారా?"

"ఎమో ఎవరికి తెలుసు? నేనూ పోలేదు." నిర్మిషంగా చెప్పింది.

ఆ కంరథ్యని తేడాగా ఉండటంతో శోభని పరిశీలించి చూసాను. పైకి మామూలుగా ఉన్నా, ఎందుకో బాధపడుతోందని అనిపించింది.

"ఎమైంది? ఎందుకలా ఉన్నావు?" అడిగాను.

దాని కళ్ళవెంట బొటబొట కన్నిరు కారింది. నేను కంగారు పడ్డాను. "మీ పిన్ని మళ్ళీ తిట్టిందా?"

శోభకి తల్లిలేదు. సవితి తల్లి. మంచిదేకాని కోపం ఎక్కువ. తనని అనవసరంగా తిడుతుందని శోభకి బాధ.

తల అడ్డంగా ఆడించి అడిగింది.

"మీ అన్నాయ్ పైకొస్తాడా?"

"ఊహూ!! వాడు గుంటూరు సినిమాకి వెళ్లాడు." చెప్పాను.

"మీ అమృ?"

"రాదు. రాత్రి వంట చేస్తోంది. నాన్నకి కాళ్ళు నొప్పులు. పైకి ఎక్కురు. "

శోభ రెండు చేతులతో మొహం దాచుకుని వెక్కి వెక్కి ఏడవడం మొదలు పెట్టింది. నాకు కాళ్ళు చేతులు ఆడలేదు. అంటువ్యాధిలా ఆ దుఃఖం నాకూ సోకి కన్నిశ్చతో అడిగాను.

"ఎమైంది శోభా? ప్లీజ్ చెప్పు."

రెండు నిమిషాల తర్వాత మొహనికి కప్పుకున్న చేతులు తీసేని, బిణీతో మొహన్ని తుడుచుకుని ఎరబడ్డ ముక్కని ఎగబీలుస్తూ చెప్పింది.

"నేను ప్రెగ్జెంట్ అయ్యానే. నాకు నెల తప్పింది."

అదిరిపడ్డాను. చిన్న పల్లెటుాళ్ళో పదో తరగతి చదువుతున్న నాకు నెలతప్పడం అంటే ఏమిటో, ఎందుకు తప్పుతుందో క్షుణ్ణంగా తెలుసు. కానీ శోభలాంటి తెలివైన పిల్ల ఈ పని చేయడం నచ్చలేదు.

"ఎవరు వాడు?"

"ఇప్పుడది ముఖ్యమా?" విసుగ్గా అడిగింది.

"మరి మీ నాస్తికి చెప్పి పెళ్ళి చేసుకుంటావా?" ఆరాగా అడిగాను.

"చేసుకోను. నేను చదువుకోవాలి."

మరి చంటి పిల్లతో చదువు కుదురుతుందా? అసలే ఈ ఏడాది పణ్ణిక్ పరీక్షలు కూడా." జాలిగా అడిగాను.

"నువ్వు రెండు నిమిషాలు నోర్మాసుకుని నేను చెప్పేది వింటావా?" అరిచింది.

"సరే చెప్పు."

"అధ్యై పుస్తకాలపొపులో ఉంటాడే నిరంజన్ వాడు. మా పిన్నికి పుస్తకాలపిచ్చి కదా. రోజూ చదివిన వాటిని మార్పడానికి, కొత్తపుస్తకాలు తేవడానికి నన్ను పంపించేది. దాంతో వాడితో ఫైండ్యిష్ణ."

"ఫైమ కాదా?" నిరాశగా అడిగాను.

"నిన్ను నోరు తెరవద్దన్నానా? మెల్లిగా నాతో స్నేహం మొదలుపెట్టి, తర్వాత ప్రేమ అన్నాడు. నాకు వాడిమీద అలాంటి ఫీలింగ్స్ లేవని చెప్పాకూడా. కానీ వాడు వదల్లేదు. నైన్ క్లాసంతా ఈ గోలే.."

"నాకెప్పుడూ చెప్పలేదే?"

"ఎమో! చెప్పాలనిపించలేదు. టెన్ట్ లోకి వచ్చాక ఓ మధ్యహ్నం ఎవరూ లేకుండా చూసి ముద్దుపెట్టుకున్నాడు. నాకు బాగానే అనిపించింది. అదేరోజు రాత్రి మా పిన్ని మా నాస్తితో పెద్దగొడవ పెట్టుకుంది. టెన్ట్ అవగానే నా పెళ్ళిచేయమని, ఖర్చులు, కట్టం మా మీనమామలని అడగాలని, మా పాలాలు అమ్మడానికి విల్లేదని చెప్పింది. నాస్తి ఏదో గొణిగినా గెలవలేక సరే అన్నాడు. నాకు ఉక్కోపం వచ్చింది. మర్మాడు నిరంజన్ దగ్గరకి వెళ్ళి 'నన్ను పెళ్ళి చేసుకుంటావా? బాగా చదివిస్తావా?' అని అడిగాను. వాడు సరే అన్నాడు, కాకపోతే టెన్ట్ సెలవుల్లో మా ఇంటికి వచ్చి మా నాస్తికి చెప్పా అన్నాడు. నమ్మాను... బైటుండి రెండునెలలైందని ఇవాళ గుర్తొచ్చింది. మనూళ్ళో అయితే నేను అందరికీ తెలుసని గుంటూరు వెళ్ళి గవర్నమెంట్ హాస్పిటలో చూపించుకున్నాను. నెల తప్పిందని చెప్పారు. నాకు పదిహానేళ్ళే కాబట్టి చిన్నవయసులో ఇట్లా చేసానని డాక్టర్ బాగా తిట్టింది. మా నాస్తి వచ్చి సంతకం చేస్తే అబ్బాన్ చేస్తానంది. నాస్తికి తెలిస్తే చంపుతాడని ఏడుస్తాంటే, నర్స్ దూరంగా తీసుకెళ్ళి, 'వెయ్యిరూపాయలు ఇస్తే అబ్బాన్ చేస్తాన్ ని చెప్పింది.'

నేను నోరు తెరుచుకుని చూస్తాండిపోయాను.

"బ్యా దిగి సరాసరి ఆ వెధవ దగ్గరకి వెళ్ళి విషయం చెప్పి వెయ్యిరూపాయలు ఇవ్వమన్నాను. దర్జుడు ఒక్క రూపాయుకూడా లేదన్నాడు. ఇంక నీ దగ్గరకి వచ్చాను."

"వెయ్యి రూపాయలంటే మాటలా? నా దగ్గర ఎందుకుంటాయి?"

శోభ నా చెయ్యి పట్టుకుని ప్రాథేయపూర్వకంగా చెప్పింది.

"ఫ్లిజ్ సుజి. నువ్వే పోర్ట్ చేయాలే. ఈ విషయం నీకు తప్ప ఎవరికి చెప్పినా డ్యారంతా టాంటాం వేస్తారు. నువ్వుయితే మంచిదానివి. అందుకే నీకు చెప్పాను. ఇంకెప్పుడూ ఇలాంటి పిచ్చి పని చేయను ఫ్లిజే. మా పిన్నికి తెలికుండా మా నాన్న పదిరూపాయలకి మించి ఇవ్వలేదు. ఆ పదికి కూడా వంద ప్రశ్నలు వేస్తాడు, ఎందుకు? ఏం చేస్తావు? ఇంట్లో తిని నడిచి బడికి వెళ్లావుకదా ఇంక డబ్బులెందుకు? అని సత్యాయిస్తాడు. వెయ్యిరూపాయలు అడిగితే ఆయన గుండె ఆగిపోతుంది."

"వెయ్యిరూపాయలంటే నాకూ చాలా ఎక్కువ. కారణం చెప్పకుండా ఇంట్లో ఇవ్వరు. ఏం చెప్పాలి? ఐనా నువ్వు మూడొందలు ఇస్తానని బేరమాడాల్సింది." చెప్పాను.

శోభ నావంక కోపంగా చూసింది కానీ ఏమీ మాటల్లాడలేదు. నేను కొద్దిసేపు ఆలోచించి చెప్పాను.

"మా అమ్మవాళ్లా, ఇంటికొచ్చిన చుట్టాలు ఇచ్చిన డబ్బులు ఒక కవర్లో వేసి దాస్తున్నాను. పిల్లలుప్పెలు కొనుక్కోవాలని కోరిక. మా అమ్మ కొనిపెట్టనని చెప్పింది. కూడపెట్టిన డబ్బులతో పిల్లలుప్పెలు, పాపిటిగోలుసు కొనుక్కుందాం అని చాలా రోజులనించి దాస్తున్నాను. అందులో మాస్తా ఎంతుందో?"

శోభ మొహంలో వెలుగు కనిపించింది. ఇద్దరం కిందకి వెళ్లాం. నా టుంక్ పెట్టోలో బట్టల కింద దాచిన చీరల కవర్ తీసి మంచం మీద కుమ్మరించాను. ఒకట్లు, రెండ్లు, ఐదులు, పదులు, అరుదుగా ఇరిపైరూపాయలనోట్లు రాలాయి. ఇద్దరం కలిసి వాటిని విడివిడిగా విడివిడిసి, లెక్కపెట్టాం. ఏడువందల అరవై మూడురూపాయలున్నాయి.

అంతమొత్తం జమ్మెందని నేను నమ్మలేకపోయాను. మా ఢిల్లీ బాబాయ్ వచ్చినప్పుడు ఇచ్చిన మూడువందల మూలంగా అయుంటుంది.

"ఇంకా రెండువందల ఏభై కావాలి." శోభ నిరాశగా చెప్పింది.

నేను మా అమ్మ దగ్గరకి వెళ్లి చెప్పాను.

"అమ్మా! ఇవాళ నేను సూర్యులకి వెళ్లలేదుగా. పరిక్క ఫ్లిజ్ రేపటిలోగా కట్టాలని చెప్పారుట. నూట ఏభైరూపాయలు. శోభ వాళ్ల పిన్ని ఇవ్వనని చెప్పిందిట. అందుకని అది ఏడుస్తోంది. పాపం దాని ఫీజు కూడా కట్టమాళ్లా."

అమ్మ ఎర్రబడ్డ శోభ కళ్లు, మొహం చూసి ఏమనుకుంటుందో ఏమో బీరువాలోంచి మూడువందలు తీసి నాకిచ్చి, శోభతో చెప్పింది.

"ఇది అప్పుగా ఇవ్వడంలేదు శోభా. ఎలా తీర్చాలా అని భయపడకు. ఇద్దరూ బాగా చదివి ఘ్న్యక్లాన్ తెచ్చుకోండి."

సమస్య చాలా సులభంగా పరిష్కారం అవడంతో శోభ తేటగా నవ్వింది.

"నువ్వింకో సాయం చేయాలే." బయటకి వచ్చాక చెప్పింది.

"ఇంకా ఏంటి?" చిరాగ్గా అడిగాను.

అది చెప్పిన మాటలు విని గుండెల మీద చేతులు వేసుకుని చెప్పాను.

"అమ్మా! మీ ఇంటికి వచ్చి మనిద్దరం కలిసి చదువుకుంటాం అని నిన్ను మా ఇంటికి పంపమని మీ పిన్నిని పర్చిపున్ అడుగుతాను కాని నీతో గుంటూరు మాత్రం రాను. మా నాన్నకి తెలిస్తే చంపి పాతేస్తాడు."

శోభ ఏడుపుగొంతుతో చెప్పింది.

"ఫ్లిజే. అదెలా చేస్తారో, పాట్ల ఎంత కొస్తారో నాకు తెలిదు. ఒక్కరాన్నే బస్సెక్కి ఇంటికి రాగలనో లేదో!"

నేను మళ్ళీ కరిగిపోయాను.



మర్చాడు నేను సూక్తుకి రెడి అయి, మా అమృతి మధ్యహ్నం లంచ్కి ఇంటికి రానని చెప్పి, బాక్సులో అన్నం, ఆవకాయ పెట్టుకుని శోభ ఇంటికి వెళ్లాను. వాళ్లు పిన్ని బయటే ఆకు కూరలు కొంటూ కనిపించింది. వినయంగా అడిగాను.

"పిన్ని నాకు లెక్కల్లో డౌట్స్ ఉన్నాయి. శోభకి లెక్కలు బాగా వచ్చు. దాన్ని రెండురోజులు మా ఇంటికి పంపిస్తావా? కంబైన్ ప్రాణి చేస్తాం. పరీక్షలింకా నెలకూడా లేవు."

ఏ కళనుందో ఆవిడ తలూపి చెప్పింది.

"అట్లాగే. మధ్యహ్నం అన్నం బెల్లుకి కూడా మీ ఇంటికి తీసుకుపో?"

"సరే పిన్ని" ఆనందంగా చెప్పాను.

శోభ సూక్తు బేగోతో వచ్చింది. ఇద్దరం బస్టాండ్కి వెళ్లి గుంటూరు బెస్పెక్కాం. బ్స్ లో ఎవరైనా కనబడి అడిగితే ఏం చెప్పాలా అని దాదాపు అరడజను అబడ్డలు ఆలోచించుకున్నాం. కానీ బాగా రష్టగా ఉండటంతో ఎవరూ మమ్మల్ని పట్టించుకోలేదు.

బ్స్ దిగాక రిక్టాలో ఇద్దరం గవర్నమెంట్ హోస్పిటల్కి వెళ్లాం. ఆడవాళ్ల విభాగంలో శోభ ఆ నర్సీని వెదికి పట్టుకుంది.

"డబ్బులు తెచ్చావా? ఈ అమృతాయికి కూడా కడుపు తీయాలా?" మొరటుగా అడిగించా నర్స్.

నాకు కోపం, సిగ్గు, ఆవేశం ఒకేసారి కలిగాయి. 'ఫ్లై ఏమిటీ భర్మ' అనుకున్నాను. శోభ నా మొహం చూసి కంగారుగా చెప్పింది.

"ఫ్లై నా ఫ్రెండ్సి తోడు తెచ్చుకున్నా అంతే" బేగోంచి డబ్బు తీసిచ్చింది.

"సరే, మధ్యహ్నం రెండింటికి డాక్టరమ్మ భోజనానికి వెళ్తుంది. అప్పుడు పిలుస్తా. అప్పటిదాకా ఆ చెట్టుకింద కూర్చో" చెప్పి ఆ నోట్లని జేబులో పెట్టుకుని వెళ్లిపోయింది.

"సారీనే. ఏమీ అనుకోవద్దు. నా మొహం చూసి ఊరుకో" శోభ బతిమాలుతూ చెప్పింది.

ఇద్దరం నర్స్ చూపించిన చెట్టుకిందకి వెళ్లి కూర్చున్నాం. ఇద్దరికి వాచీలు లేవు. దాంతో టైమెంటైందో తెలీదు. ఆకలేసినా ఆ వాతావరణంలో తినబుద్ధికాక బాక్సులు బయటికి తీయలేదు. మానంగా కూర్చున్నాం.

సుదీర్ఘ నిరీక్షణ తర్వాత ఆవిడ వరండాలోనుంచుని శోభని పిలిచింది. శోభ బిక్కమొహంతో బేగోని నాకిచ్చి వెళ్లింది.

మా ఊరివాళ్లు ఎవరైనా చూసి మా నాన్నకి చేప్తి ఆయన చంపిస్తాడు. ఈ శోభ కోసం ఎందుకు ఈ నరకంలోకి వచ్చానే పశ్చాత్తాపంతో నాకు దుఃఖం వచ్చింది. ఆ వాతావరణం చీదరగా, అసహ్యంగా అనిపించింది. శోభ మీద కోపం వచ్చింది. నిస్సహాయంగా ఎవరికి కనబడకుండా ఆ చెట్టుకింద కుర్చున్నాను. దాదాపు ముప్పావుగంట తర్వాత శోభ నీరసంగా నడుస్తూ వచ్చింది. రెండు బేగులని భుజానికి తగిలించుకుని గబగబా దాని దగ్గరకి వెళ్లి, చెయ్యిపట్టుకుని రిక్కా మాట్లాడి ఎక్కించాను. బస్టాండ్లో సిద్ధంగా ఉన్న మా ఊరు బెస్పెక్కి కూర్చున్నాం. బస్సు దిగి మా ఇంటికి వెళ్లాడాకా దారిలో ఏమీ మాట్లాడుకోలేదు.

శోభని నా గదిలో కూర్చోపట్టి మా అమ్మ దగ్గరికి వెళ్లి చెప్పాను.

"అమృతా! శోభ రెండు మూడురోజులు మనింట్లోనే ఉంటుంది. నాకు లెక్కలు నేర్చిస్తానంది."

"సరే, కబుర్లు చెప్పుకోకుండా బాగా చదువుకోండి" అమ్మ రెండు గ్లాసుల్లో కాఫీ పోసిచ్చి చెప్పింది.

ఆ గ్లాసులు తీసుకుని గదిలోకి వచ్చి తలుపుమూసి గడియపెట్టి, మంచం మీద నీరసంగా వాలిన శోభకి ఓ గ్లాసు ఇచ్చి అడిగాను.

"బాగా నోప్పిగా ఉందా?"

దాని కళ్ళవెంట నీళ్లు కారాయి.

"మా అమ్మె నిన్ను పూని ఈ సహాయం చేసింది సుజీ. నిన్న మీ ఇంటికి రాబోయే ముందు మన ఊరి చెరువులో దూకుడామనుకున్నాను. జనాలు తిరుగుతూండటంతో మీ ఇంటికి వచ్చాను. ఇక జీవితంలో ఇలాంటి వెధవపని చెయ్యాను. బాగా చదువుకుంటాను. పైంట్టు అవుతాను" కాఫీగ్లాస్ పక్కన పెట్టి ఏడవసాగింది.

"ఊరుకో. అంతా మంచేగా! కాఫీ తాగు. నర్స్ మందులేమైనా ఇచ్చిందా?" ఊరదెంచాను.

"నాకు నొప్పిలేదు సుజీ. కోపంగా ఉంది. బహు రాక్షసు పిన్నిమీద, చవటగా మారిన నాన్నమీద, నన్న వాడుకున్న నిరంజన్ మీద. ఈ ప్రపంచం మీదే నాకు కోపంగా ఉంది." శోభ వెక్కి వెక్కి ఏడ్చింది.



మూడురోజులు మా ఇంట్లో వికాంతి తీసుకున్నాక శోభ వాళ్ళింటికి వెళ్ళిపోయింది. నిరంజన్ అద్దెపుస్తకాల పొపుని మూర్సించేశ్చోంచి పారిపోయాడు. మేమిద్దరం పరీక్షలు బాగా రాసాం. శోభ మా సూర్యు ఫష్ట్ వచ్చింది. నేను ఫష్ట్కాస్టలో పాసయ్యాను. పైచదువులు చదివించనన్న తండ్రితో దెబ్బలాడి శోభ మేనమామకి ఉత్తరం రాసింది. ఆయన వచ్చి పంచాయితి పెట్టి రెండెకరాల పాలం శోభ పేరున పెట్టించి, శోభని వాళ్ళ ఊరు తీసుకెళ్ళిపోయాడు. వెళ్ళబోయే ముందు శోభ నా దగ్గరకి వచ్చి నా చేతులు పట్టుకుని చెప్పింది.

"నేను మామయ్యతో నెల్లారు వెళ్తున్న సుజీ. రత్నం కాలేజీలో ఇంటర్లో చేరుతున్న ఇంక ఈ ఊరు రాను. గొప్పదాన్నపుతాను. ఎంతగొప్పదాన్నయినా నిన్ను మర్చిపోను. నేను పరువుగా వెళ్తున్ననంటే నువ్వేకారణం. సాంత అక్కా చెల్లి కూడా ఇంత సాయం చేయరు. రోజూ నిద్రలేవగానే నిన్నే తలుచుకుంటా. నువ్వు బాగా చదువుకో. నీ మంచితనమే నీకు శ్రీరామ రక్ష."

శోభ వెళ్ళిపోయింది. నా చేతుల్లో తను పెట్టిన పస్నేండువందల రూపాయలు మిగిలాయి.



ఆ తర్వాత నేను తెలుగుమీడియంలోనే బి.ఎ చదివాను. రాజారావుతో పెళ్ళయింది. మంచివాడు, బేంక్లో పనిచేస్తున్నాడు అని నాన్న నా ఇరవైయోయేటే పెళ్ళి చేసిసాడు. శుభలేఖని పంపడానికి శోభవాళ్ళింటికి వెళ్ళి నెల్లారు అడ్డన్ అడిగాను. వాళ్ళ పిన్ని 'నాకు తెలీదు' అని ఇష్టలేదు.

పెళ్ళయ్యాక పైదాబాద్ వచ్చేసాను. అందరూ మధ్య తరగతి ఇల్లాళ్లానే నా జీవితం కూడా పెద్దగా ఒడిదుడుకులు లేకుండా సాగింది. చాలామంది మధ్య తరగతి అబ్బాయిల్లా మా అబ్బాయికూడా యం.ఎస్. చేయడానికి అమెరికా వెళ్ళాడు. ఏడాదిన్నర తర్వాత వాడి చదువు పూర్తయింది. కాన్యోకేపన్కి అమెరికా రమ్మని, తను జాబ్లో చేరేలోగా మాతో గడపాలని ఉందని, తర్వాత బిజీ అవుతానని వాడు మమ్మల్ని బతిమాలి ఒప్పించాడు.



అమ్మస్తర్ డేమ్లో మా తర్వాతి విమానానికి నాలుగ్గంటల టైం ఉంది. ఎర్పోర్ట్ చూద్దామని ఇద్దరం నెమ్ముదిగా అన్నిగేట్లు చూసుకుంటూ తిరిగి రెండు గంటల తర్వాత మా గేట్ దగ్గరకి వచ్చాం. భాళ్ళిగా ఉన్న ఓ సోఫాలో కూర్చుని ఎదుటి సోఫాని చూస్తే, ఓ ఇండియన్ జంట కనిపించారు. ఆమెని చూడగానే నాకు శోభ గుర్తొచ్చింది. అవే పోలికలు. కాకపోతే మొరటుతనం తగ్గి నాజుగ్గా ఉంది. బాబ్బ్ పోయింది. రంగుగా ఉంది. పక్కనే ఆమె భర్త హండాగా అందంగా ఉన్నాడు.

"ఓ! కొత్తవాళ్లని అలా చూడకూడదు." రాజా నెమ్ముదిగా మందలించారు.

"కాదండి. ఆమె మా శోభలా ఉంటేనూ" నేను ఆయన చెవిలో గొణిగాను.

ఇంతలో ఓ పదిహానేళ్ళమ్మాయి మేకప్ కిట్టతో వచ్చి ఆవిడతో చెప్పింది. "మమ్. నా కోంబ్ మర్చిపోయినట్లున్నాను."

నా సందేహం తీరిపోయింది. ఆ అమ్మాయి అచ్చం చిన్నపుటి శోభలాగే ఉంది.

నేను లేచి ఉద్వేగంగా ఆమె దగ్గరకి వెళ్లి పిలిచాను.

"శోభా!"

శోభ ఉత్సిపడి నావంక తిరిగి, నన్న పోల్చుకునే ప్రయత్నం చేస్తూ ఇంగ్లీష్ లో అడిగింది.

"సారీ! ఎవరు మీరు?"

"నేను సుజాత. సుజీని" చెప్పాను.

తక్కుణం శోభ మొహం నల్లబడింది.

"ఎలా ఉన్నావు? నెల్లారులో నీ చదువు బాగా సాగిందా? మళ్ళీ మనూరు రాలేదే? మీ నాన్న మీద కోపం ఇంకా తగ్గలేదా? ఈ పాపని మాస్తే చిన్నపుటి నువ్వే గుర్తొస్తున్నావు?" నేను గలగల మాటలుడుతూంటే శోభ స్పందన లేకుండా వింటూండిపోయింది.

రాజు నా చేతిని మృదువుగ నొక్కడంతో మాటలు ఆపి శోభ మొహంవైపు చూసాను. అయిష్టంగా, తిరస్కారంగా, ఇంకా పేర్లు పెట్టలేని ఎన్నో భావాలతో శోభ నావైపు చూస్తోంది. నన్న గుర్తుపట్టిందని నాకు స్ఫ్టంగా తెలుసు. కానీ ఈ విధంగా ప్రవర్తిస్తుందని నేను అనుకోలేదు.

చివరికి మొక్కబడిగా అడిగింది.

"బాపున్నావా సుజీ."

శోభ భర్త పరిష్కారి గమనించి శోభ భుజం మీద మృదువుగా తట్టి నాతో చెప్పాడు.

"హాలో అండి. శోభకి తన ఊరన్నా, ఆ ఊరివాళ్ళన్నా ఎందుకో కోపం. పాపం చిన్నపుడు సవతి తల్లి పెట్టిన బాధలు మర్చిపోలేకపోతోంది. మీరు ఎక్కడికి వెళ్తున్నారు? యు.ఎస్.యేనా?"

"అవునండి. చిన్నపుడు మేమిద్దరం ప్రాణస్నేహితులం. ఇన్నేళ్ళ తర్వాత హతాత్తుగా కనిపించడంతో నేను కొంచెం ఓవరాక్స్ చేసాననుకుంటా."

బిడియంగా చెప్పాను.

"ఎ స్టోర్కి వెళ్తున్నారు?" నా మాటలు పట్టించుకోకుండా అడిగాడతను.

"మిషిగన్. ఏన్ ఆర్చర్ యూనివర్సిటీలో మా అబ్బాయి యం.ఎస్ చేసాడు. వాడి కాన్స్యోకేఫ్స్ కి వెళ్తున్నాం." రాజు చెప్పారు.

"ఓ! మేము డెటాయిట్లో ఉంటాం. శోభ, నేను ఇద్దరం అక్కడ డాక్టర్స్గా పనిచేస్తున్నాం." అతను చెప్పాడు.

నేను ఆనందంగా చెప్పాను.

"గొప్పదాన్నపుతానని చేప్పదానివి శోభా. ఆ మాట నిలబెట్టుకున్నావు. నేను బి.ఎచ్ చదివాను. తెలుగు మీడియం."

తను ముఖావంగా చూసి తలూపింది.

"మా నాన్న పాము కరిచి పోయాడు. మా అన్నాయ్ గుర్తున్నాడా? సినిమా పిచ్చికదా వాడికి. సినిమాల్లోనే పనిచేస్తున్నాడు. కెమెరాడిపార్ట్మెంట్లో అమ్మ వాడి దగ్గరే ఉంది.." రాజు నా చేతిని మళ్ళీ నొక్కడంతో ఆపేసాను.

ఎటో చూస్తున్న శోభలో స్పందన లేదు. తర్వాత భర్తని అడిగింది.

"శాం! హాచేట్కా ఉంది. కాఫీ తాగుదామా?"

ఆ ముగ్గురూ హాండ్ బేగ్జెట్ లో కెఫ్టీరియా షైపు వెళ్లిపోయారు. నేను అవమానంతో సోఫాలో కూలబడ్డాను. రాజు నన్న మాటల్లాడించే ప్రయత్నం చేయలేదు. కొద్దిసేపటికి బోర్డింగ్ కాల్ వినిపించింది. బిజినెస్ క్లాస్ వాళ్ళని ముందుగా ఎక్కువుని ఎనౌన్ చేసారు. శోభ కుటుంబం క్ర్యాలో వెళ్లిపోయారు.

ఎకానమీ క్లాస్ లో మా సిట్లులో కూర్చున్నాక రాజుకి మా టెన్స్ క్లాస్ లో జరిగిన ఆ సంఘటన చెప్పి బాధగా అడిగాను.

"అది వెళ్లేపుడు నా భాకీ తీర్చి వెళ్లండచ్చు. కానీ నేను చేసిన సాయాస్థి సేవని తిరిగి తీర్చగలదా? ఆ రోజు హస్పిటల్ లో మా వాళ్ళెవరైనా చూస్తే ఏమయ్యేది? ఎంత సాహసం చేశాను? నెల్లారు వెళ్లేపుడు ఏం చెప్పింది? నిదలేవగానే నన్న తలుచుకుంటానంది. ఇప్పుడు ఎదురుగా కనబడినా నోరు విప్పి మాటల్లాడలేకపోయింది. మనం దిగేది కూడా డెటాయిట్లోనే కదా. వాళ్లింటికి రమ్మని పిలవచ్చుగా? అసలు మాటల్లాడడానికి నేను పనికిరాకపోతే ఇంక ఇంటికి పిలుస్తుందా ఏంటి? అసలు అంత సాయం చేసిన దాంతో ఇలాగేనా ప్రవర్తించేది?"

రాజు చిన్నగా నవ్వి చెప్పారు.

"దాన్ని ఆత్మన్యానతా భావం అంటారు."

"సంస్కృతం కాదు. తెలుగులో చెప్పండి" విసుక్కున్నాను.

"తెలుగే బంగారం. శోభ చిన్నపుటి విషయాలేం మర్చిపోలేదు. ఆ కసితో బాగా చదివి డాక్టర్, మరో డాక్టర్ని పెళ్లి చేసుకుని అమెరికాలో స్థిరపడింది. తెల్లకాగితంలాంటి ఆవిడ జీవితంలోని నల్లటి మచ్చని గుర్తు తెచ్చే నీతో ఎలా మాటల్లాడుతుంది? నిన్న చూసినపుడుల్లా గిల్లీతోనో లేక సిగ్గుతోనో కుంచించుకుపోయే పరిస్థితిని ఎందుకు రానిస్తుంది? ఆ సంఘటన గురించి తెలిసిన ఏకైక సాక్షిపి నువ్వు. నీ ముందు తన భర్తతో, కూతురుతో మామూలుగా ఉండగలదా? అందుకే పాపం అలా ప్రవర్తించింది" రాజు వివరించారు.

ఆ పదిగంటల విమానపుయాణంలో ఆలోచిస్తే నాకు ఆ వాదన నిజమే అనిపించింది. శోభ మీది కోపం తగ్గిపోయింది.

డెటాయిట్ లో దిగాక నా కళ్ళు శోభ కోసం వెదకలేదు. ఎదురొచ్చిన మా అబ్బాయిని ఆప్యాయంగా అల్లుకుని వాడితో బయటకి నడిచాను.

(వచ్చే సంచికలో మరో సరిగుమ)

[Click here to share your comments](#)